

ग्राम रसूलपुर में कृषि उपकरण किराये पर देने का केन्द्र खुला

कोटा के ग्राम रसूलपुर में खुला कस्टम हायरिंग एंड सर्विसेज सेंटर

उदयपुर/कोटा, 7 नवम्बर। मुख्यमंत्री श्रीमती वसुंधरा राजे ने ग्राम कोटा में हुए एमओयू के तहत कैथून में खुले राज्य के प्रथम कस्टम हायरिंग एंड सर्विसेज सेंटर का शुभारंभ मंगलवार को महाराणा प्रताप .षि एवं प्रौद्योगिकी विश्वविद्यालय परिसर में आयोजित ग्लोबल राजस्थान एग्रीटेक सम्मेलन (ग्राम) उदयपुर के उद्घाटन समारोह में किया। मुख्यमंत्री ने कहा कि खेती में नवाचारों एवं आधुनिक तकनीकी से किसानों की आमदनी दुगुनी करने के लिए सरकार निरन्तर कार्य कर रही है। ग्राम कोटा में हुए एमओयू आज साकार रूप ले रहे हैं इससे किसानों को आधुनिक कृषियंत्र किराये पर उचित दरों पर मिलेंगे इससे कृषि की लागत में कमी आयेगी और किसानों की आमदनी में भी बढ़ोतरी होगी। उन्होंने कहा कि कहा कि आगामी 4 वर्षों में राज्य में 1240 कस्टम हायरिंग एंड सर्विसेज सेंटर खोले जायेंगे जिन पर किसानों को समय पर उचित दरों पर आधुनिक कृषि उपकरण मिल सकेंगे। प्रत्येक सेंटर पर 15 से 20 युवाओं को रोजगार के अवसर भी मिलेंगे। इस केन्द्र पर किसानों को आधुनिक कृषि यंत्रों की जानकारी, युवाओं को

प्रशिक्षण एवं किसानों को कृषि उपकरण मिलने से खेती के आधुनिकीकरण को बढ़ावा मिलेगा।

समारोह में केन्द्रीय कृषि राज्य मंत्री गजेन्द्र सिंह शेखावत, राज्य के कृषि एवं पशुपालन मंत्री डॉ० प्रभुलाल सैनी, गृह मंत्री गुलाबचंद कटारिया, सहकारिता मंत्री अजय सिंह किलक सहित मंत्रीमण्डल के सदस्य, स्थानीय जनप्रतिनिधि, अनेक देशों के राजदूत एवं देश भर के कृषि वैज्ञानिक एवं बड़ी संख्या में किसान उपस्थित थे।

राज्य का पहला सेंटर कोटा में-ईएम 3 एग्री सर्विसेज द्वारा कोटा में आयोजित ग्लोबल एग्रीटेक मीट में किये गये एमओयू के तहत 'समाधान टेक्नो खेती' के लिए, यह पहला केन्द्र कोटा के कैथून के समीप खेडा रसूलपुर गांव में शुरू किया गया है। इससे किसानों को सम्पूर्ण कृषि समाधान उपलब्ध कराया जायेगा, आधुनिक कृषि प्रौद्योगिकियों के उपयोग का प्रदर्शन भी किया जायेगा। इससे कृषि अर्थव्यवस्था में मूल्यवर्धन की संभावना के द्वार खुलेंगे। इसके माध्यम से किसानों की आय दुगुनी करने की दिशा में एक और मजबूत कदम बढ़ाया जा रहा है।